

नेवरी व ९ गांवे (ता. कडेगांव, जि. सांगली)  
प्रादेशिक नळ पाणीपुरवठा योजनेच्या सुधारित  
अंदाजपत्रकास प्रशासकीय मान्यता देण्याबाबत.

### महाराष्ट्र शासन

#### पाणी पुरवठा व स्वच्छता विभाग

शासन निर्णय क्रमांक: पापुयो-२२१४/ प्र.क्र.५६ / पापु-१७

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२.

तारीख: ११ मार्च, २०१६

#### वाचा

- १) शासन निर्णय क्र. ववेका- १०९८/सीआर- ४५५ (अ)/पापु-१०, दि. ०१ जुन, १९९८
- २) मुख्य अभियंता, महाराष्ट्र जीवन प्राधिकरण, पुणे विभाग यांचे पत्र क्रमांक: मु. अ. (पुणे)/ग्रामीण योजना/तांत्रिक मंजूरी/२४०, दि. १५ जानेवारी, १९९९
- ३) मुख्य अभियंता, महाराष्ट्र जीवन प्राधिकरण, ठाणे यांचे पत्र क्रमांक: मजीप्रा/ मु. अ. (नावग्रा)/तांशा.३/प्रादे. नेवरी-सांगली/२०१८, दि. ०४ जुन, २०१४
- ४) मुख्य अभियंता, महाराष्ट्र जीवन प्राधिकरण, पुणे यांचे पत्र क्रमांक: मु. अ. (पुणे)/तांशा-१/नेवरी सुधा./१५०५, दि. ०९ डिसेंबर, २०१५

#### प्रस्तावना:-

केंद्र पुरस्कृत वर्धित वेग कार्यक्रमांतर्गत संदर्भाधीन क्र. १ च्या शासन निर्णयान्वये नेवरी व ९ गांवे (ता. कडेगांव, जि. सांगली) प्रादेशिक नळ पाणी पुरवठा योजनेच्या रु. ६३१.२५ लक्ष इतक्या ढोबळ खर्चाच्या अंदाजपत्रकास प्रशासकीय मान्यता प्रदान केली आहे. तथापि, जादा दराच्या निविदा, भाववाढ, वीज कनेक्शन व इतर कारणांमुळे योजनेच्या खर्चात वाढ झाली आहे. त्यामुळे मुख्य अभियंता, महाराष्ट्र जीवन प्राधिकरण, ठाणे यांनी संदर्भाधीन क्र. ३ च्या पत्रान्वये योजनेच्या रु. ८२१.७८ लक्ष किंमतीच्या सुधारित अंदाजपत्रकास प्रशासकीय मान्यता देण्याबाबतचा प्रस्ताव शासनास मान्यतेसाठी सादर केला आहे. त्यानुसार नेवरी व ९ गांवे प्रादेशिक नळ पाणी पुरवठा योजनेच्या सुधारित अंदाजपत्रकास प्रशासकीय मान्यता देण्याचा प्रस्ताव शासनाच्या विचाराधीन होता.

#### शासन निर्णय:-

उपरोक्त प्रस्तावनेत नमुद केलेली वस्तुस्थिती विचारात घेता नेवरी व ९ गांवे (ता. कडेगांव, जि. सांगली) प्रादेशिक नळ पाणी पुरवठा योजनेच्या सुधारित अंदाजपत्रकातील संपूर्ण ई. टी. पी. चार्जेस (रु. १७.७१ लक्ष) वगळून उर्वरित रु. ८,०४,०७,०००/- (रु. आठ कोटी चार लक्ष सात हजार फक्त) इतक्या

ढोबळ रक्कमेच्या सुधारित अंदाजपत्रकास पुढील अटीच्या अधीन राहून प्रशासकीय मान्यता देण्यात येत आहे.

- १) ही योजना महाराष्ट्र जीवन प्राधिकरणामार्फत कार्यान्वित करण्यात येईल.
  - २) या योजनेच्या मूळ प्रशासकीय मंजुरी दिलेल्या शासन निर्णयातील सूचना व तांत्रिक मान्यतेच्या आदेशातील अटी व शर्तीचे काटेकोरपणे पालन करावे.
  - ३) सदर योजना पूर्ण झाल्यावर ती संबंधित ग्रामपंचायत / जिल्हा परिषदेच्या ताब्यात देण्यात यावी. संबंधित कार्यकारी अभियंता, महाराष्ट्र जीवन प्राधिकरण, योजना विभाग, सांगली यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यासंबंधी संबंधित ग्रामपंचायत / जिल्हा परिषद जबाबदार राहील. योजना प्रत्यक्षात पूर्ण झाल्यावर लगेच संबंधित कार्यकारी अभियंता, जिल्हा परिषद व संबंधित ग्रामपंचायतीच्या अधिका-यांनी संयुक्तपणे पहाणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.
  - ४) सन २०१३ मधील CAG च्या अहवालानुसार राज्यातील २१% पाणीपुरवठा योजना या देखभाल दुरुस्ती अभावी वीजदेयके न भरल्यामुळे बंद पडल्या असल्याचे दिसून येते. त्यामुळे सदर योजना आर्थिकदृष्ट्या सक्षम राहण्यासाठी पाणीपट्टी दरामध्ये आवश्यकतेनुसार वेळोवेळी वाढ करण्यात यावी.
  - ५) योजनेची चाचणी घेतल्यानंतर योजना संबंधित ग्रामपंचायतीकडे/जिल्हा परिषदेकडे हस्तांतरित करून लेखे बंद करण्यात यावेत.
  - ६) योजना राबविणे त्याचे परिरक्षण, दुरुस्त्या (विशेष दुरुस्त्या धरून) यासाठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी संबंधित ग्रामपंचायतीस/ जिल्हा परिषदेस शासनाकडून कोणतीही मदत मिळणार नाही.
  - ७) योजना पुनर्सुधारित होणार नाही, याची जबाबदारी महाराष्ट्र जीवन प्राधिकरणाची राहिल.
  - ८) योजनेतील उर्वरित कामे ६ महिन्यात पूर्ण करण्यात यावीत.
२. या योजनेवर होणारा रु. १,७२,८२,०००/- (रु. एक कोटी बहात्तर लक्ष ब्याऐशी हजार फ़क्त) इतका वाढीव खर्च राष्ट्रीय ग्रामीण पेयजल कार्यक्रमांतर्गत/किमान गरजा कार्यक्रमांतर्गत राज्य हिश्यातून /जिल्हा नियोजन मंडळाकडून उपलब्ध होणा-या निधीतून करण्यात यावा.
३. सदर शासन निर्णय नियोजन विभागाच्या अनौपचारिक संदर्भ क्र. ३०/१४४३, दि.१६.०२.२०१५ व वित्त विभागाच्या अनौपचारिक संदर्भ क्र. ३६/व्यय-३, दि.०४.०३.२०१६ अन्वये मिळालेल्या मान्यतेने निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक 201603111402050028 असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज्ञा. म्हा. जावळे)

कक्ष अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- २) मा. विधानसभा/ विधानपरिषद सदस्य (सर्व)
- ३) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- ४) सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१,
- ५) विभागीय आयुक्त, पुणे विभाग, पुणे.
- ६) जिल्हाधिकारी, सांगली.
- ७) संचालक, भूजल सर्वेक्षण विकास यंत्रणा, पी.एम.टी.बिल्डींग स्वारगेट, पुणे.
- ८) मुख्य कार्यकारी अधिकारी, जिल्हा परिषद, सांगली.
- ९) महालेखापाल, लेखा व अनुज्ञेयता, महाराष्ट्र -१, मुंबई / महाराष्ट्र २, नागपूर.
- १०) महालेखापाल, लेखा परीक्षा, महाराष्ट्र -१, मुंबई / महाराष्ट्र २, नागपूर
- ११) मुख्य अभियंता तथा विशेष कार्य अधिकारी, पा.पु.व स्व.वि., यांचे स्वी.सहा. मंत्रालय, मुंबई.
- १२) मुख्य अभियंता, महाराष्ट्र जीवन प्राधिकरण, पुणे.
- १३) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई
- १४) संचालक (वित्त), महाराष्ट्र जीवन प्राधिकरण, सिडको भवन बेलापूर, नवी मुंबई.
- १५) अधीक्षक अभियंता, महाराष्ट्र जीवन प्राधिकरण, योजना मंडळ, सांगली.
- १६) कार्यकारी अभियंता, महाराष्ट्र जीवन प्राधिकरण, योजना विभाग, सांगली.
- १७) कार्यकारी अभियंता, ग्रामीण पाणी पुरवठा विभाग, जिल्हा परिषद, सांगली.
- १८) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, सांगली.
- १९) कार्यासन क्रमांक पापु-०४,०६,१० पा. पु. व स्व. वि., मंत्रालय, मुंबई
- २१) निवड नस्ती (पापु-१७)